

## خلاصہ معدن علم

مولانا محمد ازہر

موت اٹل حقیقت ہے اور ہر ذی روح کو ایک نہ ایک دن اس دنیا کو چھوڑنا ہے۔ گدائے بوریا نشین سے لے کر شاہان تخت نشین تک کوئی نہیں جو دستِ اجل سے بچا ہو۔ موت کے فرشتے کی دستک کو کوئی ڈاکٹر، طبیب، پیر، نقیر، بزرگ حتیٰ کہ نبی و رسول بھی نہیں ٹال سکتے۔ نبی الانبیاء حضور اکرم صلی اللہ علیہ وسلم کی ایک نواسی کا انتقال اس حال میں ہوا کہ وہ آپ صلی اللہ علیہ وسلم کے مبارک ہاتھوں میں تھی اور روح نفس عرضی سے پرواز کر رہی تھی۔

موت کے وقت کی طرح اس کی جگہ بھی کسی کو معلوم نہیں۔ وماتدری نفس بائی ارض تمومت۔ تاہم فطرت محبوب بندوں کے لیے محبوب و مبارک لمحات و مقامات کا انتخاب خود کرتی ہے۔

برادر عزیز سید ذو الکفل بخاری کی جدائی کی خبر مکرمہ مقدس سرز میں سے آئی تodel سے بے ساختہ کلا:

پہنچی وہیں پ خاک جہاں کا خیر تھا

اور اس کے ساتھ ہی وہ تمام محلیں اور محبتیں یاد آگئیں جو ذو الکفل سے وابستہ تھیں، ابھی چند روز قبل شوال المکرّم میں وہ اپنی نبی جائے تقرر جامعہ امام الفرقی مکہ مکرمہ کے لیے نہایت سمرت کے ساتھ روانہ ہوئے تھے۔ اس سے پہلے وہ توبوک ( سعودی عرب) کے نواحی شہر املاج میں شعبہ تدریس سے وابستہ تھے۔ ان کی دلی خواہش تھی کہ انھیں مکہ مکرمہ میں قیام نصیب ہوتا کہ وہ معاش کے ساتھ ساتھ حرم شریف کے فیوض و برکات سے بھی مالا مال ہو سکیں۔ اللہ تعالیٰ نے ان کی یہ تمنا پوری کی اور آج سے چھ ماہ قبل ان کا مکہ مکرمہ میں امام الفرقی یونیورسٹی میں انگریزی کے استاد کی حیثیت سے تقرر ہوا۔ بیت اللہ کے ساتھ ان کی والہانہ شفیقی رب الیت کو ایسی پسند آئی کہ انھیں اپنے پاس ہی بلا لیا۔

برادر عزیز سید ذو الکفل بخاری کو حق تعالیٰ شانہ نے متعدد صفات و کمالات اور خوبیوں سے نوازا تھا۔ وہ خانوادہ امیر شریعت سید عطاء اللہ شاہ بخاری کے گلی سر سبد تھے۔ ان کے والدین، اعزہ اور احباب و رفقاء کو ان سے بڑی توقعات تھیں کہ یہ نوجوان اپنی غیر معمولی صلاحیتوں کی وجہ سے اسلام کی یاد تازہ کریں گے۔ مگر افسوس کہ

خوش درخیزید و لے شعلہ مستقبل بود

سید ذو الکفل بخاری کے والد محترم پروفیسر سید محمد وکیل بخاری ایک طویل عرصہ تک جامعہ خیرالمدارس ملتان میں کراچی کے مکان میں رہائش پذیر رہے۔ مرحوم سید ذو الکفل بخاری ان دونوں نو عمر تھے اور غالباً ہائی سکول میں زیر تعلیم تھے۔ اپنے معمولات سے فارغ ہو کر وہ اکثر دفتر الخیر آجاتے اور اخبارات کے علاوہ دینی جرائد و رسائل کا مطالعہ کرتے رہتے۔ اس دوران ان کی گفتگو کا سلسلہ بھی جاری رہتا جو بالعموم دینی موضوعات، علم و ادب، سیاست یاد بینی جرائد میں شائع ہونے والے بعض مضامین کے حوالے سے ہوتی۔ حقیقت یہ ہے کہ وہ اپنی نو عمری کے باوجود ہر موضوع پر اپنی عمر سے کہیں زیادہ بہتر اور علمی گفتگو کرتے۔ انھیں اکابر علمائے دیوبند کے مراج، مسلک، دینی خدمات اور علمی تحقیقات کے متعلق قابل رشک حد تک معلومات

تحصیں۔ انھوں نے اپنے نانا امیر شریعت سید عطاء اللہ شاہ بخاری کا زمانہ تو نہیں پایا گرا پنے بڑے ماموں جانشین امیر شریعت سید ابو معاویہ ابوذر بخاری سے انھیں اکتساب فیض کا خوب موقع ملا۔ سید ابوذر بخاری شعروادب، تصنیف و تالیف، وعظ و خطابت، درس و تدریس، سلوک و تصوف اور تعلیم و تربیت کے شعبوں میں مقام اختصاص و امتیاز پر فائز تھے۔ مذہب، تاریخ، ملک اور سیاست کے حوالے سے مولانا سید ابوذر بخاری کا مطالعہ قابلِ رشک اور حیرت انگیز تھا۔

برادر عزیز سید ذوالکفل بخاری کو زمانہ طفولیت سے عہد شباب تک ان سے خوب خوب فیض یاب ہونے کا موقع ملا۔ اصل علم وہ ہے جو اہل علم کی صحبت سے حاصل ہوتا ہے اور سینوں سے سینوں میں منتقل ہوتا ہے، اس اصول کے تحت سید ذوالکفل بخاری ضابطے کے عالم ہونے کے باوجود حقیقتہ "عالم" تھے۔ ادب، مذہب، فلسفہ، شاعری، تقدیم اور سیاست پر گفتگو کرتے ہوئے کبھی احساس نہیں ہوا کہ ذوالکفل بخاری کی معلومات فلاں موضوع پر طبی یا سرسرا ہیں۔

رقم الحروف سے مرحوم کا تعلق برادرانہ، عزیزانہ، دوستانہ، جوانانہ اور بے تکلفانہ تھا۔ وہ جب سے تدریس کے سلسلہ میں سعودی عرب گئے، پاکستان آمد کے موقع پر اطلاع دیتے۔ اگر مجھے حاضری میں دیر ہو جاتی تو خود آجاتے۔ مولانا نجم الحق (نظم على خير المدارس) اور مولانا عبد المنان (خازن خیر المدارس) بھی تشریف لے آتے۔ اس مجلس کے روح رواں اور میر محفوظ برادر عزیز سید ذوالکفل بخاری ہوتے۔ ان مجلسوں کی یاد سے اب دل میں ہوک اٹھتی ہے اور یہ دعا کہ حق تعالیٰ شانہ مرحوم کو جنت میں درجات عالیہ نصیب فرمائیں۔ ان کی رحلات کا صدمہ تازیت رہے گا لیکن مکرمہ سے ان کے سفر آخرت کی جو تفصیلات ملی ہیں انھوں نے زخم پر گویا مرہم رکھ دیا ہے۔ مرحوم سید ذوالکفل بخاری کی نماز جنازہ حرم شریف میں لاکھوں مسلمانوں نے ادا کی اور انھیں جنتہ المعلی کی مقدس خاک اور سیدہ حضرت خدیجۃ الکبیری رضی اللہ عنہا کے قدیم شریفین میں آسودہ خاک ہونے کی سعادت نصیب ہوئی۔

انھیں موت آئی تو سرزمینِ حجاز پر  
جنازہ پڑھا گیا مسجد حرام میں

مرحوم کی وفات ٹریک حادثہ میں ہوئی، جب وہ یونیورسٹی سے تدریس کے بعد گھر آ رہے تھے۔ سر میں شدید چوٹ لگنے کے باوجود وہ آخری لمحے تک ہوش و حواس میں رہے اور شہادت کی انگلی آمان کی طرف اٹھا کر بآواز بلند کلمہ شہادت پڑھتے رہے۔ جن افراد نے یہ منظر دیکھا ان کی زبان سے بے ساختہ کلاکہ یہ نوجوان کسی شریف اور نیک خاندان کا فرزند معلوم ہوتا ہے۔ ہوش و حواس کے عالم میں اس جہاں رنگ و بو میں برادر عزیز سید ذوالکفل بخاری کا آخری عمل حق تعالیٰ شانہ کی وحدانیت اور نبی اکرم صلی اللہ علیہ وسلم کی رسالت کی گواہی تھا۔ وہ اپنے اعمالی صالحہ کے بہت بڑے ذخیرہ کے علاوہ اس بشارت نبوی کے ساتھ بارگاہ خداوندی میں حاضر ہوں گے کہ من کان آخر کلامہ لا اله الا الله دخل الجنۃ کہ جس مسلمان کا آخری کلام لا اله الا الله ہو گا وہ جنت میں داخل ہو گا۔

دعائے کہ اللہ رب العزت برادر سید ذوالکفل بخاری کی تمام حنات کو قبول فرماتے ہوئے انھیں اعلیٰ علیمین میں اپنا قرب خاص نصیب فرمائیں۔ اُن کے والدین، بیوی، بچے، اعزہ اور احباب و رفقاء جوان کی رحلت کے صدمے سے ابھی تک سوگوار و اشکبار ہیں، کو صبر جیل عطا فرمائیں۔ بالخصوص ان کے والد محترم سید محمد وکیل شاہ بخاری اور والدہ محترمہ اس ضعیف العمری میں صالح و سعادت مند بیٹی کی جدائی پر جس صدمے سے دوچار ہوئے ہیں، اللہ تعالیٰ اس کا اجر جیل عطا فرمائیں۔ علاوہ ازیں پیر جی سید حافظ عطاء الجہیں بخاری (ماموں و سر)، برادر محترم سید محمد وکیل بخاری (بڑے بھائی)، سید محمد معاویہ بخاری اور دیگر اعزہ و رفقاء بھی تعریت کے مستحق ہیں۔ حق تعالیٰ شانہ مرحوم کی ایبیہ اور دو معصوم بیٹوں کی خصوصی کفالت فرمائیں اور دنیا و آخرت میں اس صدمہ کا بدله اپنی رضا اور عنایات کی صورت میں نصیب فرمائیں۔ آمین۔

(ماہنامہ الخیر ملتان، محرم الحرام ۱۴۳۱ھ؛ روزنامہ اسلام ۲۳ نومبر ۲۰۰۹ء)